

नेपाल गजेट

नेपाल सरकारद्वारा प्रकाशित

काठमाडौं पौष २२ गते ०६ साल

भाग ८

मालपोत तथा वनविभागको विज्ञप्ति

(नयाँ बाटोमा घर जग्गा पर्नेहरूलाई)

काठमाडौं-भैसे सडक-निर्माणको निमित्त भारत सरकारबाट मिलिटरी युनिट खटिई आई काम हुन लागेको र सो सडकमा पर्ने घर जग्गाको क्षतिपूर्ति गर्न निमित्त बुझेमा बिर्ताफाँटलाई भइरहेका सवालमा (१) घर परेकोमा छेमडेलबाट पञ्चकीर्ति मोल गराई सो मोल घरधनीलाई दिने. (२) जग्गा परेकोमा रैकर भए लगत कट्टा गरिदिने. (३) दुनियाँ बिर्तालाई पहाडको भए सयकडा ६ र नेपाल मधेशको भए सयकडा ४ ले उठ्तीबाट हिसाब गरी ठहरिएको मोल बिर्ता-वारलाई दिने. (४) गुठी जग्गा परेकोमा उठ्ती मिलाई रैकरबाट सट्टा भर्ना दिने भन्ने नियमहरू छन् । अब सोबमोजिम गर्दा थोरै मोल देखिन गई समयलाई नसुहाउने र यो सडकमा पर्ने जग्गा पाएक पर्ने ठाउँ नपरी कुनाकाप्चाको हुँदा र पहाडको जग्गा हुनाले निम्नलिखितबमोजिम निर्णय भएमा दुनियाँलाई मर्का

आधिकारिकता मध्ये विभागबाट प्रमाणित गरिएपछि मात्र लागु हुनेछ।

(१६)

नपनें बेहोरा श्री ५ महाराजाधिराज र मौसूरुका श्रीपरामर्शदाताहरूको सभामा पेश हुँदा पास भई आएकोले सबै जनतामा बोध होस् भन्नानिमित्त यो विज्ञप्ति प्रकाश गरिदिएको छ । सम्बन्धित अड्डाहरूले र रैती जनताले पनि सोबमोजिम गर्नुहुनेछ ।

१. बिर्ता खेत रोपनी १ को मोहरु. २०० दुइशय र मोहियानी रोपनी १ को मोहरु. १०० एकशयका दरले, पानीखेतलाई र पाखोबारीलाई त्यसको पनि आधिका दरले पाउने गरिदिने ।
२. घर परेकालाई कच्ची पक्की हेरी पञ्चकीर्ति मोलमा डेढीसम्म बढाई दिने ।
३. गुठीजग्गा परेकामा उठ्ती मिलाई जग्गो सट्टा भर्ना दिने ।
४. रैकर परेको जति भालमा लगत कट्टा गरिदी जग्गा हेरी मोहरु ५० पचासदेखि रु. ११० एकशय दशसम्म दिने ।
५. सो सडकमा परेका जग्गामा बाली लागेको भए ऐनबमोजिम बालीको मोल दिने ।

मालपोत तथा वनविभागको विज्ञप्ति

(निवेदनपत्रहरू र निवेदकहरूबारे)

श्री ५ महाराजाधिराजका सेक्रेटरीयटबाट तोक लागी यस विभागमा पठाइएका वा विभागीय श्री शाही परामर्शदाताछेउ यस विभागमा पेश गर्नुभएका निवेदनपत्रहरू बारेमा सोधपूछ गर्नुपरेमा निवेदकहरूले यस विभागबाट दिएको सूचनाबमोजिम सम्बन्धित विभाग, अड्डा वा अधिकारीसँग लेखापढी गर्नुहोला वा आफैं आउनुभई अड्डा बसेको हरेक दिन २ बजेदेखि ३ बजेसम्म कारवाईबारेमा बुझ्नुहोला ।

यो विभागमा वा यसका अन्तर्गत अड्डाखानामा आवश्यकताभन्दा बढ्ता हिल्याई वा आलटाल भयो भने त्यसको सूचना यस विभागका सेक्रेटरीलाई दिनुहोला वा आफैं आउनुभई अड्डा बसेका हरेक दिन ३ बजेदेखि ४ बजेसम्म उहाँसँग भेट्नुहोला ।

सेक्रेटरी—मालपोत तथा वनविभाग.

गोरखापत्र छापाखानाबाट प्रकाशित

आधिकारिकता मुद्रण विभागबाट प्रमाणित गरिएपछि मात्र लागु हुनेछ।